

అథ ద్వాదశః స్తోత్రాణి

శ్రీ గురుభ్యో నమః

హరిః ఓమ్

అథ ప్రథమోధ్యాయః

వందే వంద్యం సదానందం వాసుదేవం నిరంజనం |
ఇందిరాపతిమాద్యాది వరదేశ వరప్రదం || ౧ ||

నమామి నిఖిలాధీశ కిరీటాఘృష్టపీటవత్ |
హృత్తమః శమనేఽకార్భం శ్రీపతేః పాదపంకజం || ౨ ||

జాంబూనదరాంబరాధారం నితంబం చింత్యమీశితుః |
స్వర్ణమంజీరసంవీతం ఆరూఢం జగదంబయా || ౩ ||

ఉదరం చింత్యం ఈశస్య తనుత్వేఽపి అఖిలంబరం |
వలిత్రయాంకితం నిత్యం ఆరూఢం శ్రియైకయా || ౪ ||

స్మరణీయమురో విష్ణోః ఇందిరావాసముత్తమైః (వాసముత్తమం) |
అనంతం అంతవదివ భుజయోరంతరంగతం || ౫ ||

శంఖచక్రగదాపద్మధరాశ్చింత్యా హరేర్భుజాః |
పీనవృత్తా జగద్రక్షా కేవలోద్యోగినోఽనిశం || ౬ ||

సంతతం చింతయేత్కంటం భాస్వత్కౌస్తుభభాసకం |
వైకుంఠస్యాఖిలా వేదా ఉద్గీర్ణంతేఽనిశం యతః || ౭ ||

స్మరేత యామినీనాథ సహస్రామితకాంతిమత్ |
భవతాపాపనోదీడ్యం శ్రీపతేః ముఖపంకజం || ౮ ||

పూర్ణానన్య సుఖోద్భాసిం అందస్మితమధీశితుః |
గోవిందస్య సదా చింత్యం నిత్యానందపదప్రదం || ౯ ||

స్మరామి భవసంతాప హానిదామృతసాగరం |
పూర్ణానందస్య రామస్య సానురాగావలోకనం || ౧౦ ||

ధ్యాయేదజస్తమీశస్య పద్మజాదిప్రతీక్షితం |

భ్రూభంగం పారమేష్టయాది పదదాయి విముక్తిదం || ౧౧ ||

సంతతం చింతయేనంతం అంతకాలే విశేశతః |

వైవోదాపుః గృణంతోనంతం యద్గుణానాం అజాదయః || ౧౨ ||

ఇతి శ్రీమదానందతీర్థభగవత్పాదాచార్య విరచితం

ద్వాదశస్తోత్రేషు ప్రథమస్తోత్రం సంపూర్ణం

అథ ద్వితీయస్తోత్రమ్

స్వజనోదధిసంవుద్ధి పూర్ణచంద్రో గుణార్ణవః |

అమందానంద సాంద్రో నః సదావ్యాదిందిరాపతిః || ౧ ||

రమాచకోరీవిధవే దుష్ట దర్పోదవహ్నయే |

సత్సాంధజనగేహాయ నమో నారాయణాయ తే || ౨ ||

చిదచిద్భేదమఖిలం విధాయాధాయ భుంజతే |
అవ్యాకృతగృహస్థాయ రమాప్రణయినే నమః || ౩ ||

అమందగుణసారోఽపి మందహాసేన వీక్షితః |
నిత్య మిందిరయాఽనందసాంద్రో యో నామి తం హరిమ్ || ౪ ||

వశీ వశో న కస్యాపి యోఽజితో విజితాఖిలః |
సర్వకర్తా న క్రియతే తం నమామి రమాపతిమ్ || ౫ ||

అగుణాయ గుణోద్రేక స్వరూపాయాది కారిణే |
విదారితారిసంఘాయ వాసుదేవాయ తే నమః || ౬ ||

ఆదిదేవాయ దేవానాం పతయే సాదితారయే |
అనాద్యజ్ఞానపరాయ నమః పారావరాశ్రయ || ౭ ||

అజాయ జనయిత్రేస్య విజితాఖిలదానవ |
అజాది పూజ్యపాదాయ నమస్తే గరుడధ్వజ || ౮ ||

ఇందిరామందసాంద్రాగ్య కటాక్షప్రేక్షితాత్మనే |

అస్మ ద్విష్టైక కార్యాయ పూర్ణాయ హరయే నమః || ౯ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు ద్వితీయస్తోత్రం సంపూర్ణం

అథ తృతీయస్తోత్రమ్

కురు భుంక్ష్వ చ కర్మ నిజం నియతం హరిపాద వినమ్రుధియా సతతమ్

|

హరిరేవ పరో హరిరేవ గురుర్హరిరేవ జగత్ప్రమాతృగతిః || ౧ ||

న తతోఽస్త్వపరం జగతీద్యతమం పరమాత్పరతః పురుషోత్తమతః |

తదలం బహులోకవిచింతనయా ప్రవణం కురు మానసమీశపదే || ౨ ||

యతతోఽపి హరేః పద సంస్మరణే సకలం హ్యాఘమాశు లయం వ్రజతి |

స్మరతస్తు విముక్తి పదం పరమః స్ఫుటమేష్యతి తత్క్రిమపాక్రియతే || ౩

||

శ్రుణుతామలసత్యవచః పరమం శపథేరితముచ్చిత బాహు యుగమ్ |
న హరేః పరమో న హరేః సదృశః పరమః స తు సర్వచిదాత్మగణాత్ ||
౪ ||

యది నామ పరో న భవేత్స (త) హరిః కథమస్య వశే జగదేతదభూత్ |
యది నామ న తస్య వశే సకలం కథమేవ తు నిత్యసుఖం న భవేత్ || ౫ ||
||

న చ కర్మవిమామలకాలగుణ ప్రభృతీశమచిత్తనుతద్ధియతః |
చిదచిత్తనుసర్వమసౌ తు హరిర్యమయేదితి వైదికమస్తివచః || ౬ ||

వ్యవహారభిదాపి గురోర్జ్జగతాం న తు చిత్తగతా స హి చోద్య పరమ్ |
బహవః పురుషాః పురుషప్రవరో హరిరిత్యవదత్స్వయ మేవ హరిః || ౭ ||

చతురాననపూర్వవిముక్తగణా హరిమేత్యతు పూర్వదేవ సదా |
నియతోచ్ఛ వినీచతయైవ నిజాం స్థితిమాపురితి స్మపరం వచనమ్ || ౮ ||
||

ఆనందతీర్థసన్నామ్నా పూర్ణప్రజ్ఞాభిదాయుజా |
కృతం హర్యష్టకం భక్త్యాపఠతః పీయతే హరిః || ౯ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు తృతీయస్తోత్రం సంపూర్ణం

అథ చతుర్థస్తోత్రమ్

నిజపూర్ణ సుఖామితబోధతనుః పరశక్తిరనంత గుణః పరమః |
అజరామరణః సకలార్తిహరః కమలాపతి రీడ్యతమోఽవతుః నః || ౧ ||

యదసుప్తిగతో పి హరిః సుఖవాన్ సుఖరూపిణ మాహురతో నిగమాః |
స్వ (సు) మతిప్రభవం జగదస్య యతఃపరభోధతనుంచ
తతఃఖపతిమ్ || ౨ ||

బహుచిత్రజగద్బహుధారకరణాత్పర శక్తిరనంతగుణః పరమః |
సుఖరూపమముష్య పదం పరమం స్మరతస్తు భవిష్యతి తత్సతతమ్

|| 3 ||

స్మరణే హి పరేశితురస్య విభోర్మలినాని మనాంసి కుతః కరణమ్ |
విమలం హి పదం పరమం స్వరతం తరుణార్క సవర్ణమజస్య హరేః || ౪ ||

విమలైః శృతిశాణనిశాతతమైః సుమనోఽసిభిరాశు నిహత్య దృడమ్ |
బలినం నిజవైరిణమాత్మ తమోభిదమీశమనంత ముపాస్వ హరిమ్ || ౫ ||

స హి విశ్వస్సజో విభుశంభు పురందసూర్యముఖాన పరానమరాన్ |
స్సజతీడ్య తమోఽవతి హంతి నిజం పదమాపయతి ప్రణతాన్
స్వధియా || ౬ ||

పరమోఽపి రమేశితురస్య సమో న హి కశ్చిదభూన్న భవిష్యతి చ |
క్వచిదద్యతనోఽపి న పూర్ణ సదా గణితేడ్య గుణానుభవైకతనోః || ౭ ||

ఇతి దేవతరస్య హరేః స్తవనం కృతవాన్ మునిరుత్తమమాదరతః |
సుఖతీర్థ పదాభిహితః పఠతస్తదిదంద భవతి ధృవముచ్చ సుఖమ్ || ౮ ||

||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు చతుర్థస్తోత్రం సంపూర్ణం

అథ పంచమస్తోత్రమ్

వాసుదేవాపరిమేయ సుధామన్ శుద్ధ సదోదిత సుందరీకాంత |
ధరాధరధార(రి)ణ వేదురధర్తః సౌధృతిదీధితి వేధృవిధాతః || ౧ ||

అధికబంధం రంధయ బోధా(ధ)చ్ఛింది పి(వి)ధానం బంధురమద్ధా |
కేశవ కేశవ శాసక వందే పాశధర్పి (చ్యు) త శూరవరేశ || ౨ ||

నారాయణామలకారణ వందే కారణ కారణ పూర్ణ వరేణ్య |
మాధవ మాధవ సాధక వందే బాధక బోధక శుద్ధ సమాధే || ౩ ||

గోవింద గోవింద పురందర వందే స్కందసు(స)నందనవందితపాద |

విష్ణోస్సజిష్ణో గ్రసిష్ణో వివందే కృష్ణ సుదుష్ణ వధిష్ణో సుధృష్ణో || ౪ ||

మధుసూదన దానవ సాదనవందే దైవతమోదిత (దన) వేదితపాద |
త్రివిక్రమ నిష్క్రమ విక్రమ వందే సుక్రమ సంక్రమహుంకృతవక్త || ౫ ||

వామన వామన భామన వందే సామన సీమన సామన సానో |
శ్రీధర శ్రీధర శంధర వందే భూధర వార్ధర కందరధారిన్ || ౬ ||

హృషికేశ సుకేశ పరేశ వివందే శరణేశ కలేశ బలేశ సుఖేశ |
పద్మనాభ శుభోద్భవ వందే సంభృత లోకభరాభర భూరే || ౭ ||

దామోదర దూరతరాంతర వందేదారితపారగపార పరస్మాత్ || ౮ ||

ఆనంద సుతీర్థ మునీంద్రకృతా హరిగీతిరియం పరమాదరతః |
పరలోక విలోకన సూర్యనిభా హరిభక్తి వివర్ధన శౌండతమా || ౯ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు పంచమస్తోత్రం సంపూర్ణం

అథ షష్ఠస్తోత్రమ్

దేవకినందన నందకుమార వృందావనాంచన గోకుల చంద్ర |
కందఫలాశన సుందరరూప నందిత గోకుల వందితపాద || ౧ ||

ఇంద్రసుతావకనందన హస్త చందనచర్చిత సుందరినాథ |
ఇందీవరోదర దలనయన మందరధారిన్ గోవింద వందే || ౨ ||

చంద్రశతానన కుందసుహాస నందితదైవతానంద సుపూర్ణ |
మత్స్యకరూపలయోద విహారిన్ వేదవినేతృ చతుర్ముఖ వంద్య || ౩ ||

కూర్మస్వరూపక మందరధారిన్ లోకవిధారక దేవవరేణ్య |
సూకరరూపక దానవశత్రో భూమివిధారక యజ్ఞవరాంగ || ౪ ||

దేవ నృసింహ హిరణ్యకశత్రో సర్వభయాంతక దైవతబంధో |
వామన వామన మాణవవేష దైత్యవరా(కులాం)ంతక కారణ రూప
(భూత) || ౫ ||

రామ భృగూద్వహ సూర్జితదీప్తి క్షత్రకులాంతక శంభువరేణ్య |
రాఘవ రాఘవ రాక్షస శత్రో మారుతి వల్లభ జానకీ కాంత || ౬ ||

దేవకి నందన సుందరరూప రుక్మిణి (ణీ) వల్లభ పాండవ బంధో |
దైత్య విమోహక నిత్య సఖాదే దేవసు (వి) బోధక బుద్ధ స్వరూప || ౭ ||

దుష్ట కులాంతక కల్కిస్వరూప ధర్మ వివధన మూలయుగాదే |
నారాయణామలకారణ మూర్తే పూర్ణ గుణార్ణవ నిత్య సుబోధ || ౮ ||

సుఖ(ఆనంద)తీర్థ మునీంద్ర కృపా హరిగాథా పాపహరాశుభనిత్య
సుఖార్థ

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు షష్టస్తోత్రం సంపూర్ణం

అథ సప్తమస్తోత్రమ్

విశ్వస్థితి ప్రళయ సర్గమహావిభూతి వృత్తిప్రకాశనియ మావృతి
బంధమోక్షాః |

యస్యా అపాంగలవమాత్రత ఊర్జితా సా శ్రీః యత్కటాక్ష
బలవత్యజితం నమామి || ౧ ||

బ్రహ్మేశశక్తరవిధమశశాంక పూర్వగీర్వాణ సంతతిరియం
యదపాంగలేశం |

ఆశ్రిత్య విశ్వవిజయం విస్ఫుజత్య(విదధా)చింత్యా శ్రీః యత్కటాక్ష
బలవత్యజితం నమామి || ౨ ||

ధర్మార్థకామసుమతి ప్రచయాద్య శేష సన్మంగలం
విదధతేయదపాంగలేశం |

ఆశ్రిత్య తత్ప్రణతసత్ప్రణతా అపీడ్యాః శ్రీః యత్కటాక్ష బలవత్యజితం
నమామి || ౩ ||

షడ్వగ నిగ్రహనిరస్తనమస్తదోషాధ్యాయంతి విష్ణు
మృషుయోయదపాంగలేశం |

ఆశ్రిత్య యానపి సమేత్య న యాతి దుఃఖం శ్రీః యత్కటాక్ష

బలవత్యజితం నమామి || ౪ ||

శేషాహివైరిశివశక్రమనుప్రధానచిత్రోరుకర్మరచనం యదపాంగలేశం |
ఆశ్రిత్య విశ్వముఖిలం విదధాతి ధాతా శ్రీః యత్కటాక్ష బలవత్యజితం
నమామి || ౫ ||

శక్రోగ్రదీధితి హిమాకరసూయసూనుపూర్వం నిహత్య నిఖిలం
యదపాంగలేశమ్ |
ఆశ్రిత్య నృత్యతి శివః ప్రకటోరు శక్తిః శ్రీః యత్కటాక్ష బలవత్యజితం
నమామి || ౬ ||

తత్పాద పంకజ మహాసనతామవాప శర్వాదివంద్య చరణో
యదపాంగలేశమ్ |
ఆశ్రిత్య నాగపతిరన్య సురైర్దురాపాం శ్రీః యత్కటాక్ష బలవత్యజితం
నమామి || ౭ ||

నాగారిరుగ్రబల పౌరుష ఆప విష్ణు వా(ష్ణోవా)హత్వముత్త మజవో
యదపాంగలేశమ్ |
ఆశ్రిత్య శక్రముఖదేవగణై రచింత్యం శ్రీః యత్కటాక్ష బలవత్యజితం

నమామి || ౮ ||

ఆనంద తీర్థమునిసన్ముఖపంకజోత్థం సాక్షాద్రమా హరిమనః

ప్రియముత్తమార్థమ్ |

భక్త్యాపరత్యజితమాత్మని సన్నిధాయ యఃస్తోత్రమేతభియాతి

తయోరభీష్టమ్ || ౯ ||

ఇతి శ్రీమదానందతీర్థభగవత్పాదాచార్య విరచితం

ద్వాదశస్తోత్రేషు సప్తమస్తోత్రం సంపూర్ణం

అథ అష్టమస్తోత్రమ్

వందితాశేషవంద్యోరువృందారకం చందనాచచితో దారపీనాంసకమ్ |

ఇందిరాచంచలాపాంగనీరాజితం మందరోద్ధారి వృత్తోద్బుజాభోగినం |

ప్రీణయామో వాసుదేవం దేవతామండలా ఖండమండనం ప్రీణయామో

వాసుదేవం || ౧ ||

సృష్టిసంహారలీలావిలాసాతతం పుష్టషాఢ్గుణ్య సద్విగ్రహోల్లాసినమ్ |
దుష్ట నిష్ఠేషసంహారకమోద్యతం హృష్టపుష్టాను(తి)శిష్ట ప్రజాసంశ్రయం
|

ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౨ ||

ఉన్నతప్రార్థితాశేషసంసాధకం సన్నతాలౌకికా నందద శ్రీపదమ్ |
భిన్నకర్మాశయప్రాణిసంప్రేరకంతన్నకినేతి విద్వత్సు మిమాంసితం |
ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౩ ||

విప్రముఖ్యైః సదావేదవాదోన్ముఖైః సుప్రతాపైః క్షీతిశేశ్వరైశ్చార్చితం |
అప్రతర్క్యోరుసంవిద్గుణం నిర్మలం సప్రకాశాజరానంద రూపంపరం |
ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౪ ||

అత్యయో యస్యకేనాపినక్వాపిహిప్రత్యతో యద్గుణేషూత్తమానాంపరః |
సత్యసంకల్ప ఏకో వరోణ్యో వశీ మత్యనూనైః సదా వేదవాదోదితః |

ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౫ ||

పశ్యతాం దుఃఖసంతాననిర్మూలనం దృశ్యతాం దృశ్యతామిత్య

జేశాచి(ర్థితమ్ |

నశ్యతాం దూరగం సర్వదాప్యాత్మగం పశ్యతాం స్వేచ్ఛయా

సజ్జనేష్వాగతం |

ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౬ ||

అగ్రజం యః ససర్జా జమగ్ర్యాకృతిం విగ్రహోయస్య సర్వేగుణా ఏవ హి |

ఉగ్ర ఆద్యోఽపి యస్యాత్మజాగ్ర్యాత్మజః సద్గుహీతః సదాయః

పరందైవతమ్ |

ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౭ ||

అచ్యుతో యో గుణైర్నిత్యమేవాఖిలైః ప్రచ్యుతోఽశేష దోషైః సదాపూర్తిత |

ఉచ్యతే సవవేదోరు వాదైరజః స్వజితో(చ్యతే) బ్రహ్మరుద్రేంద్ర పూవైస్సదా

|

ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౮ ||

ధార్యతే యేనవిశ్వం సదాజాదికం వార్యతేశేషదుఃఖం నిజధ్యాయినాం |
పార్యతే సర్వమవ్యైర్నయత్పార్యతే కార్యతే చాఖిలం సర్వభూతైః సదా |
ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౯ ||

సవపాపాని యత్సంస్మృతేః సంక్షయసర్వదా
యాంతిభక్త్యావిశుద్ధాత్మనాం |
శర్వగుర్వాదిగీర్వాణ సంస్థానదః కుర్వతే కర్మ యత్ప్రీతయే సజ్జనాః |
ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౧౦ ||

అక్షయం కర్మయస్మిన్ పరేస్వర్పితంఽప్రక్షయం యాంతి
దుఃఖానిఃయన్నామత |
అక్షరోయోఽజరః సర్వదైవామృతః కుక్షిగం యస్య విశ్వం సదాజాదకమ్
|
ప్రీణయామో వాసుదేవం దేవతామండలా ఖండమండనం ప్రీణయామో

వాసుదేవం || ౧౧ ||

నందితీర్థోరుసన్నామినో నందినః సందధానాః సదానందదేవే మతిమ్ |
మందహాసారుణాపాంగ దత్తోన్నతిం న(వం)దితా శేషదేవాది వృందం
సదా |

ప్రీణయామో వాసుదేవం దేవతామండలా ఖండమండనం ప్రీణయామో
వాసుదేవం || ౧౨ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు అష్టమస్తోత్రం సంపూర్ణం

అథ నవమస్తోత్రమ్

అతిమత తమోగిరిసమితివిభేదన పితామహభూతిద గుణగణనిలయ
|
శుభతమకథాశయ పరమసదోదిత జగదేకకారణ రామ రమారమణ ||
౧ ||

విధిభవముఖ సురసతత సువందిత రమా మనోవల్లభ భవ మమ

శరణమ్ |

శుభతమకథాశయ పరమసదోదిత జగదేకకారణ రామ రమారమణ ||

౨ ||

అగణితగుణగణ మయశరీర హే విగతగుణేతర భవమమ శరణమ్ |

శుభతమకథాశయ పరమసదోదిత జగదేకకారణ రామ రమారమణ ||

౩ ||

అపరిమిత సుఖనిధివిమలసుదేహ హే విగతసుఖేతర భవ మమ

శరణమ్ |

శుభతమకథాశయ పరమసదోదిత జగదేకకారణ రామ రమారమణ ||

౪ ||

ప్రచలితలయజలవిహారణ శాశ్వతసుఖమయమీన హే భవ మమ

శరణమ్ |

శుభతమకథాశయ పరమసదోదిత జగదేకకారణ రామ రమారమణ ||

౫ ||

సురదితిజ సుబలవిలులితమందరధరపర (వర) కూర్మ హే భవ మమ
శరణమ్ |

శుభతమకథాశయ పరమసదోదిత జగదేకకారణ రామ రమారమణ ||
౬ ||

సగిరివరధరాతలవహ సుసూకర పరమవిబోధ హే భవ మమ శరణమ్
|

శుభతమకథాశయ పరమసదోదిత జగదేకకారణ రామ రమారమణ ||
౭ ||

అతిబలదితిసుతహృదయవిభేదన జయన్మహారేఽమల భవ మమ
శరణమ్ |

శుభతమకథాశయ పరమసదోదిత జగదేకకారణ రామ రమారమణ ||
౮ ||

బలిముఖదితిసుతవిజయవినాశన జగదవనాజిత భవ మమ శరణమ్ |
శుభతమకథాశయ పరమసదోదిత జగదేకకారణ రామ రమారమణ ||

౯ ||

అవిజితకున్పపతిసమితివిఖండన రమావర వీరప భవ మమ శరణమ్ |
శుభతమకథాశయ పరమసదోదిత జగదేకకారణ రామ రమారమణ ||
౧౦ ||

ఖరతరనిశిచరదహన పరామృత రఘువర మానద భవ మమ
శరణమ్ |
శుభతమకథాశయ పరమసదోదిత జగదేకకారణ రామ రమారమణ ||
౧౧ ||

సలలితతనువర వరద మహాబల యదువర పార్థప భవ మమ
శరణమ్ |
శుభతమకథాశయ పరమసదోదిత జగదేకకారణ రామ రమారమణ ||
౧౨ ||

దితిసుతవిమోహన విమలవిబోధన పరగుణబుద్ధ హే భవ మమ
శరణమ్ |
శుభతమకథాశయ పరమసదోదిత జగదేకకారణ రామ రమారమణ ||
౧౩ ||

కలిమలహుతవహ సుభగమహోత్సవ శరణద కల్మీశ హే భవ మమ
శరణమ్ |

శుభతమకథాశయ పరమసదోదిత జగదేకకారణ రామ రమారమణ ||
౧౪ ||

అఖిలజనివిలయ పరసుఖ కారణ పరపురుషోత్తమ భవ మమ
శరణమ్ |

శుభతమకథాశయ పరమసదోదిత జగదేకకారణ రామ రమారమణ ||
౧౫ ||

ఇతి తవనుతివరసతతరతేర్భవ సుశరణమురు సుఖతీర్థ మునేర్భగవన్
|

శుభతమకథాశయ పరమసదోదిత జగదేకకారణ రామ రమారమణ ||
౧౬ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు నవమస్తోత్రం సంపూర్ణం

అథ దశమస్తోత్రమ్

అవ నః శ్రీపతిరప్రతిరధికేశాదిభవాదే |

కరుణాపూర్ణ వరప్రద చరితం జ్ఞాపయ మే తే || ౧ ||

సురవంధ్యాదిప సద్వరభరితా శేషగుణాలమ్ |

కరుణాపూర్ణ వరప్రద చరితం జ్ఞాపయ మే తే || ౨ ||

సకలధ్వాంతవినాశన పరమానంద సుధాహో |

కరుణాపూర్ణ వరప్రద చరితం జ్ఞాపయ మే తే || ౩ ||

త్రిజగత్ప్రేత సదార్చితశరణాశాపతిధాతో |

కరుణాపూర్ణ వరప్రద చరితం జ్ఞాపయ మే తే || ౪ ||

త్రిగుణాతీతవిధారక పరితో దేహి సుభక్తిమ్ |

కరుణాపూర్ణ వరప్రద చరితం జ్ఞాపయ మే తే || ౫ ||

శరణం కారణాభావన భవ మే తాత సదాఽలమ్ |
కరుణాపూర్ణ వరప్రద చరితం జ్ఞాపయ మే తే || ౬ ||

మరణప్రాణద పాలక జగదీశావ సుభక్తిమ్ |
కరుణాపూర్ణ వరప్రద చరితం జ్ఞాపయ మే తే || ౭ ||

తరుణాదిత్య సవర్ణకచరణాబ్జా మలకీర్తై |
కరుణాపూర్ణ వరప్రద చరితం జ్ఞాపయ మే తే || ౮ ||

సలిలప్రోత్థసరాగకమణివర్ణోచ్ఛనఖాదే |
కరుణాపూర్ణ వరప్రద చరితం జ్ఞాపయ మే తే || ౯ ||

ఖజ(కజ)తూణీనిభపావన వరజంఘామితశక్తై |
కరుణాపూర్ణ వరప్రద చరితం జ్ఞాపయ మే తే || ౧౦ ||

ఇభహస్తపరభశోభనపరమోరు స్థర(ల)మాలే |
కరుణాపూర్ణ వరప్రద చరితం జ్ఞాపయ మే తే || ౧౧ ||

అసనో(మో)త్పుల్లసుపుష్పకసమవర్ణావరణాంతే |

కరుణాపూర్ణ వరప్రద చరితం జ్ఞాపయ మే తే || ౧౨ ||

శతమోదోద్భవసుందరి వరపద్మోత్థితనాభే |
కరుణాపూర్ణ వరప్రద చరితం జ్ఞాపయ మే తే || ౧౩ ||

జగదాగూహకపల్లవసమకుక్షే శరణాదే |
కరుణాపూర్ణ వరప్రద చరితం జ్ఞాపయ మే తే || ౧౪ ||

జగదంబామలసుందరగృహవక్షోవరయోగిన్ |
కరుణాపూర్ణ వరప్రద చరితం జ్ఞాపయ మే తే || ౧౫ ||

దితిజాంతప్రద చక్రధరగదాయుగ్వరబాహో |
కరుణాపూర్ణ వరప్రద చరితం జ్ఞాపయ మే తే || ౧౬ ||

పరమజ్ఞానమహానిధివదన శ్రీరమణేందో |
కరుణాపూర్ణ వరప్రద చరితం జ్ఞాపయ మే తే || ౧౭ ||

నిఖిలాఘౌఘవినాశన పరసౌఖ్యప్రదదృష్టే |
కరుణాపూర్ణ వరప్రద చరితం జ్ఞాపయ మే తే || ౧౮ ||

పరమానందసుతీర్థమునిరాజో హరిగాథామ్ |
కృతవాన్నిత్యసుపూర్ణపరమానందపదైషి(షీ)న్ || ౧౯ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు దశమస్తోత్రం సంపూర్ణం

అథ ఏకాదశస్తోత్రమ్

ఉదీర్ణమజరం దివ్యమమృతస్యంద్యధీశితుః |
ఆనందస్య పదం వందే బ్రహ్మాండ్రాద్యభి వందితమ్ || ౧ ||

సర్వవేద(దేవ)పదోద్గీతమిందిరాధారముత్తమమ్ |
ఆనందస్య పదం వందే బ్రహ్మాండ్రాద్యభి వందితమ్ || ౨ ||

సర్వదేవాదిదేవస్య విదారితమహత్తమః |

ఆనందస్య పదం వందే బ్రహ్మాండ్రాద్యభి వందితమ్ || ౩ ||

ఉదారమాదరాన్నిత్యమనింద్యం సుందరీపతేః |

ఆనందస్య పదం వందే బ్రహ్మాండ్రాద్యభి వందితమ్ || ౪ ||

ఇందీవరోదరనిభం సంపూర్ణం వాదిమోహన(ద)మ్ |

ఆనందస్య పదం వందే బ్రహ్మాండ్రాద్యభి వందితమ్ || ౫ ||

దాతృసర్వామరైశ్వర్యవిముక్త్యాదేరహో వరమ్ |

ఆనందస్య పదం వందే బ్రహ్మాండ్రాద్యభి వందితమ్ || ౬ ||

దూరాద్ధూరతరం యత్తు తదేవాంతికమంతికాత్ |

ఆనందస్య పదం వందే బ్రహ్మాండ్రాద్యభి వందితమ్ || ౭ ||

పూర్ణ సర్వగుణైకార్ణమనాద్యంతం సురేశితుః |

ఆనందస్య పదం వందే బ్రహ్మాండ్రాద్యభి వందితమ్ || ౮ ||

ఆనందతీర్థ మునినా హరేరానంద రూపిణః |

కృత స్తోత్రమిదం పఠన్నానందమాప్పుయాత్ (మాప్తయాత్) || ౯ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు ఏకాదశస్తోత్రం సంపూర్ణం

అథ ద్వాదశస్తోత్రమ్

ఆనందముకుంద అరవిందనయన |
ఆనందతీర్థపరానందవరద || ౧ ||

సుందరీమందిర గోవింద వందే |
ఆనందతీర్థపరానందవరద || ౨ ||

చంద్రసురేంద్రసువందిత వందే |
ఆనందతీర్థపరానందవరద || ౩ ||

చంద్రకమందిరనందకవందే |
ఆనందతీర్థపరానందవరద || ౪ ||

వృందారకవృందసువందిత వందే |
ఆనందతీర్థపరానందవరద || ౫ ||

మందారసూనసుచర్చిత వందే |
ఆనందతీర్థపరానందవరద || ౬ ||

ఇందిరానందక సుందర వందే |
ఆనందతీర్థపరానందవరద || ౭ ||

మందిరస్యందనస్యందక వందే |
ఆనందతీర్థపరానందవరద || ౮ ||

ఆనందచంద్రికాస్యందక (స్పందన) వందే |
ఆనందతీర్థపరానందవరద || ౯ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు ద్వాదశస్తోత్రం సంపూర్ణం

|| భారతీరమణముఖ్యప్రాణాంతర్గత శ్రీకృష్ణార్పణమస్తు ||